

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

## پریس ریلیز

۲۷ اگست ۲۰۱۸

جھارکھنڈ میں پاپولر فرنٹ پر عائد کردہ پابندی واپس لینے کے ہائی کورٹ کے حکم کا فرنٹ نے کیا خیر مقدم پاپولر فرنٹ آف انڈیا کے چیئرمین ای ابو بکر نے جھارکھنڈ ہائی کورٹ کے حکم کا خیر مقدم کیا ہے جس میں کورٹ نے ریاست میں تنظیم کی سرگرمیوں کو ممنوع قرار دینے کے جھارکھنڈ حکومت کے فیصلے کو کالعدم کر دیا ہے۔ انہوں نے کہا کہ ہائی کورٹ کے مشاہدات نے تنظیم پر پابندی عائد کرنے والی جھارکھنڈ کی بی جے پی حکومت کے فرقہ وارانہ و فسطائی ایجنڈے کو بے نقاب کر دیا ہے۔

کورٹ نے ریاستی حکومت کے غیر جمہوری اقدامات کو واضح کرتے ہوئے کہا کہ حکومت نے کریمینل لائیمینڈ منٹ ایکٹ ۱۹۰۸ کی شق ۱۶ کے تحت کسی تنظیم پر پابندی عائد کرنے کے طریقہ کار پر عمل نہیں کیا ہے۔ کورٹ نے کہا کہ حکومت کی جانب سے پابندی کے اعلان نے فطری انصاف کے مبادی اور آئین ہند کی دفعہ ۱۹ کی خلاف ورزی کی ہے۔ کورٹ نے یہ بھی اشارہ کیا کہ حکومت اپنے فیصلے کو درست قرار دینے کے لیے کوئی بھی ثبوت اور شواہد پیش نہیں کر سکی۔

جھارکھنڈ ہائی کورٹ کا فیصلہ ریاستی حکومت کی آمرانہ کاروائیوں کی بہت بڑی پسپائی ہے، جنہیں حکومت نے عوامی تحریکات اور مخالفت کی آوازوں کے خلاف اپنا رکھا ہے۔ عزت مآب جج جسٹس رنگون مکھو پادھیائے کا یہ فیصلہ دستور کی روح کو برقرار رکھتا ہے اور بلاشبہ یہ ملک کے جمہوری اقدار اور آزادی تنظیم کے حق کو کمزور کرنے کی کوششوں کے لیے ایک کھلی تنبیہ کا کام کرے گا۔

ڈاکٹر محمد شمعون

ڈائریکٹر، رابطہ عامہ

مرکز، پاپولر فرنٹ آف انڈیا

نئی دہلی